

ಕರ್ನಾಟಕ ವಿಧಾನ ಸಭೆ

ಮಂಗಳವಾರ, 23ನೇ ಆಗಸ್ಟ್ 1983/ಭಾದ್ರಪದ 1, 1905

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಂಭಾಗಣದಲ್ಲಿ
ಸದನವು ಬೆಳಿಗ್ಗೆ ಹನ್ನೊಂದು ಗಂಟೆಗೆ ಸಮಾವೇಶಗೊಂಡಿತು
ಅಧ್ಯಕ್ಷರು (ಶ್ರೀ ಡಿ. ಬಿ. ಚಂದ್ರೇಗೌಡ) ಸೀತವನ್ಯಲಂಕರಿಸಿದರು
ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಸಭೆಯಲ್ಲಿ ಕೊಡಲಾದ ಉತ್ತರಗಳು

ವಿಷಯ :- ಶಿರಾ ತಾಲ್ಲೂಕು, ಬುಕ್ಕಾ ಪಟ್ಟಣ ಹೋಬಳಿ ಗಾಮನಗುಡ್ಡದ ಹತ್ತಿರವಿರುವ ಪಿಕ್
ಆಪ್ ಕಮ್ ನೋಸನರಿವಾಲ್ ನಿರ್ಮಾಣದ ಕುರಿತಾಗಿ

ಪ್ರ. 116(4) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳೆ).—ಮಾನ್ಯ ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು ಈ
ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ತುಮಕೂರು ಜಿಲ್ಲಾ ಶಿರಾ ತಾಲ್ಲೂಕು ಬುಕ್ಕಾ ಪಟ್ಟಣ ಹೋಬಳಿ, ಗಾಮನಗುಡ್ಡದ ಹತ್ತಿರ
ಶಿರಾ ಪಟ್ಟಣಕ್ಕೆ ನೀರನ್ನು ಪೂರೈಸುವ ಹಾಗೂ ಹತ್ತಿರದ ಹಳ್ಳಿಗಳ ರೈತರಿಗೆ ನೀರಾವರಿ ಸೌಲಭ್ಯ
ಬದಗಿಸಲು ನೀರಾವರಿ ಪಿಕ್ ಆಪ್ ಕಮ್ ನೋಸನರಿ ವಾಲ್‌ನ ನಿರ್ಮಾಣದ ಪ್ರಸ್ತಾವನೆಯು ಸರಕಾರದ
ಗಮನದಲ್ಲಿದೆಯೇ ;

ಬ. ಹಾಗಿದ್ದರೆ ಈ ಯೋಜನೆಯು ಯಾವಾಗ ತೆಗೆದುಕೊಳ್ಳಲ್ಪಡುವುದು ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ (ಸಣ್ಣ ನೀರಾವರಿಯ ರಾಜ್ಯ ಸಚಿವರು) :-

ಅ. ಸರಕಾರದ ಹತ್ತಿರ ಇಂಥ ಯಾವ ಪ್ರಸ್ತಾವನೆಯೂ ಇಲ್ಲ.

ಬ. ಈ ಪ್ರಶ್ನೆಗೆ ಉತ್ತರಿಸುವ ಸಂದರ್ಭವು ಉದ್ಭವಿಸುವುದಿಲ್ಲ.

ಶ್ರೀ ಬಿ. ಗಂಗಣ್ಣ.—1962ನೇ ಇಸವಿಯಲ್ಲಿ ಇಲ್ಲಿ ಕೆರೆ ಕಟ್ಟಬೇಕೆಂದು ಉದ್ದೇಶ ಇಟ್ಟುಕೊಂಡು
ಸರ್ವೆ ಮುಂತಾದ ಕಾರ್ಯಕ್ರಮಗಳನ್ನು ನಡೆಸಿ ನಂತರ ಇಲ್ಲಿ ಕೆರೆ ಕಟ್ಟಲು ಆಗುವುದಿಲ್ಲವೆಂಬ ಅಭಿ
ಪ್ರಾಯ ಪಟ್ಟರು. ಈ ಬಗ್ಗೆ ದಾಖಲೆಗಳು ಸರ್ಕಾರದಲ್ಲಿ ಇರಬಹುದು, ಇಲ್ಲದಿರಬಹುದು ಆದರೆ
ಕೇಳಿರತಕ್ಕಂಥ ಪ್ರಶ್ನೆಗೆ ಸರ್ಕಾರದವರು ತೀವ್ರಗಮನ ಹರಿಸಿ ಈ ಭಾಗದಲ್ಲಿ ನೀರಾವರಿ ವ್ಯವಸ್ಥೆ ಮತ್ತು
ಶಿರಾ ಪಟ್ಟಣಕ್ಕೆ ಕುಡಿಯುವ ನೀರಿನ ವ್ಯವಸ್ಥೆಯನ್ನು ಕೂಡಲೇ ಮಾಡುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಇದರ ಕೆಳಗೆ ಯಾವ ಗಾಯತ್ರಿ ಕೆರೆ ಇದೆ; ಅದಕ್ಕೇ ನೀರು
ಸಾಲದೆ ಪೂರ್ತಿ ಅಚ್ಚುಕಟ್ಟಿಗೆ ನೀರನ್ನು ಕೊಡಲು ಸಾಧ್ಯವಿಲ್ಲವಾಗಿದೆ. ಹೀಗಿರುವಾಗ ಹೊಸ ಕೆರೆ
ಕಟ್ಟಲು ಸಾಧ್ಯವಾಗುವುದಿಲ್ಲ.

ಶ್ರೀ ಬಿ. ಗಂಗಣ್ಣ.—ಗಾಯತ್ರಿ ಕೆರೆ ವಿಚಾರದಲ್ಲಿ ಪಿಟಿಪನ್ ಕಮಿಟಿ ರಿಪೋರ್ಟಿನಲ್ಲಿ ಸರ್‌ಪ್ಲಸ್
ನೀರು ಎಂದಿರುವ ಅಂಶ ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಗಾಯತ್ರಿ ಕೆರೆಯಿಂದ 2360 ಹೆಕ್ಟೇರ್ ಪ್ರದೇಶಕ್ಕೆ ನೀರಾವರಿ
ಕೊಡಬೇಕೆಂದಿದ್ದರೂ, ಅರ್ಧಭಾಗದಷ್ಟು ಪ್ರದೇಶಕ್ಕೆ ಮಾತ್ರ ನೀರು ಕೊಡಲು ಸಾಧ್ಯವಾಗಿದೆ. ಇಂತಹ
ಸಂದರ್ಭದಲ್ಲಿ ನೀರಾವರಿ pick up cum masonry wall ನಿರ್ಮಾಣ ಸಾಧ್ಯವಾಗಲಾರದು.

ಶ್ರೀ ಬಿ. ಗಂಗಣ್ಣ.—ಇದನ್ನು ಪುನರ್ ಪರಿಶೀಲನೆ ಮಾಡುತ್ತೀರಾ ?

ಶ್ರೀ ಆರ್. ಎನ್. ಲಕ್ಷ್ಮೀಪತಿ.—ಪರಿಶೀಲನೆ ಮಾಡುವುದಕ್ಕೆ ನನ್ನ ಅಭ್ಯಂತರ ಇಲ್ಲ. ವಾಸ್ತವಾಂಶ
ನೋಡಿದರೆ ಇದು ಸಾಧ್ಯವಾಗಲಾರದು ಎಂದೆನಿಸುತ್ತದೆ, ಆದರೂ ಇದನ್ನು ಪುನರ್ ಪರಿಶೀಲನೆ
ಮಾಡೋಣ.

ವಿಷಯ :- ಚುಕ್ಕೆ ಗುರುತಿನ ಪ್ರಶ್ನೆ ಸಂಖ್ಯೆ ನಂ. 1 ಶ್ರೀಮಾನ್ ಮಲ್ಲಾರಗೌಡ ಎಸ್. ಪಾಟೀಲ್,
ವಿಧಾನಸಭಾ ಸದಸ್ಯರು ಇವರಿಂದ

ಪ್ರ. 117(1) ಶ್ರೀ ಮಲ್ಲಾರಗೌಡ ಎಸ್. ಪಾಟೀಲ್ (ಸಂಕೇತರ).—ಮಾನ್ಯ ಲೋಕೋಪಯೋಗಿ
ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಘಟಪ್ರಭಾ ನದಿಯ ಮೇಲೆ ನಿರ್ಮಿಸಿದ ಸೇತುವೆಗೆ ತಗಲಿದ ಹಣದ ಮೊತ್ತವೆಷ್ಟು ;

ಆ. ಕೇಂದ್ರ ಸರ್ಕಾರದಿಂದ ಧನ ಸಹಾಯ ಪಡೆದ ಹಣದ ಮೊತ್ತವೆಷ್ಟು ;

ಇ. ರಾಜ್ಯ ಸರ್ಕಾರದಿಂದ ಖರ್ಚಾದ ಹಣದ ಮೊತ್ತವೆಷ್ಟು ;

ಈ. ಘಟಪ್ರಭಾ ಸೇತುವೆ ಮೇಲೆ ವಾಹನಗಳಿಗಾಗಿ ತೆಗೆದುಕೊಳ್ಳುತ್ತಿರುವ ಕರವನ್ನು ಇಲ್ಲಿಯವರೆಗೆ
ಎಷ್ಟು ಪಡೆಯಲಾಗಿದೆ ;

ಉ. ಸೇತುವೆಗೆ ತಗಲಿದ ಖರ್ಚನ್ನು ಈಗಾಗಲೇ ತರಾತಣಿ ಮಾಡುತ್ತಿರುವ ಹಣವು ಹೆಚ್ಚಾಗಿ
ದೆಯೇ ಅಥವಾ ಕಡಿಮೆ ಆಗಿದೆಯೇ ತಿಳಿಸುವುದು ;